


---

Vamanastutih

——  
वामनस्तुतिः

——  
Document Information



---

Text title : vAmanastutiH 1

File name : vAmanastutiH.itx

Category : vishhnu, dashAvatAra

Location : doc\_vishhnu

Proofread by : PSA Easwaran psawaswaran at gmail.com

Acknowledge-Permission: Mahaperiaval Trust

Latest update : May 13, 2018

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 11, 2023

*sanskritdocuments.org*

---



ವಾಮನಸ್ತುತಿಃ



ಅವ್ಯಾದ್ಯೋ ವಾಮನೋ ಯಸ್ಯ ಕೌಸ್ತುಭಪ್ರತಿಬಿಂಬಿತಾ .  
ಕೌತುಕಾಲೋಕಿನೀ ಜಾತಾ ಜಾಠರೀವ ಜಗತ್ತಯೀ .. 1..  
ಅಂಘ್ರಿದಂಡೋ ಹರೇರೂರ್ಧ್ವಮುತ್ಪ್ಲವೋ ಬಲಿನಿಗ್ರಹೇ .  
ವಿಧಿವಿಷ್ಟರಪದ್ಮಸ್ಯ ನಾಲದಂಡೋ ಮುದೇಽಸ್ತು ನಃ .. 2..  
ಖರ್ವಗ್ರಂಥಿವಿಮುಕ್ತಸಂಧಿವಿಲಸದ್ವಕ್ಷಸ್ಫುರತ್ಸ್ಯಾಸ್ತುಭಂ  
ನಿಯನ್ವಾಭಿಸರೋಜಕುಡ್ಕಲಪುಟೀಗಂಭೀರಸಾಮಧ್ವನಿ .  
ಪಾತ್ರಾವಾಪ್ತಿಸಮುತ್ಸುಕೇನ ಬಲಿನಾ ಸಾನಂದಮಾಲೋಕಿತಂ  
ಪಾಯಾದ್ವಃ ಕ್ರಮವರ್ಧಮಾನಮಹಿಮಾಶ್ಚಯಂ ಮುರಾರೇವಪುಃ .. 3..  
ಹಸ್ತೇ ಶಸ್ತ್ರಕಿಣಾಂಕಿತೋಽರುಣವಿಭಾಕಿರ್ಮೀರಿತೋರಃಸ್ಥಲೋ  
ನಾಭಿಪ್ರೇಂಖದಲಿವಿಲೋಚನಯುಗಪ್ರೋದ್ಭೂತಶೀತಾತಪಃ .  
ಬಾಹೂರ್ಮಿಶ್ರಿತವಹ್ನಿರೇಷ ತದಿತಿ ವ್ಯಾಕ್ಷಿಪ್ಯವಾಕ್ಯಂ ಕವೇಃ  
ತಾರೈರಧ್ಯಯನೈರ್ಹರನ್ಬಲಿಮನಃ ಪಾಯಾಜ್ಜಗದ್ವಾಮನಃ .. 4..  
ಸ್ವಸ್ತಿ ಸ್ವಾಗತಮರ್ಥ್ಯಹಂ ವದ ವಿಭೋ ಕಿಂ ದೀಯತಾಂ ಮೇದಿನೀ  
ಕಾ ಮಾತ್ರಾ ಮಮ ವಿಕ್ರಮತ್ರಯಪದಂ ದತ್ತಂ ಜಲಂ ದೀಯತಾಂ .  
ಮಾ ದೇಹೀತ್ಯುಶನಾಬ್ರವೀದ್ಧಿರಯಂ ಪಾತ್ರಂ ಕಿಮಸ್ಮಾತ್ಪರಂ  
ಚೇತ್ಯೇವಂ ಬಲಿನಾರ್ಚಿತೋ ಮಖಮುಖೇ ಪಾಯಾತ್ಸ ವೋ ವಾಮನಃ .. 5..  
ಸ್ವಾಮೀ ಸನ್ಭವನತ್ರಯಸ್ಯ ವಿಕೃತಿಂ ನೀತೋಽಸಿ ಕಿಂ ಯಾಚ್ಛಯಾ  
ಯದ್ವಾ ವಿಶ್ವಸೃಜಾ ತ್ವಯೈವ ನ ಕೃತಂ ತದ್ಧೀಯತಾಂ ತೇ ಕುತಃ .  
ದಾನಂ ಶ್ರೇಷ್ಠತಮಾಯ ತುಭ್ಯಮತುಲಂ ಬಂಧಾಯ ನೋ ಮುಕ್ತಯೇ  
ವಿಜ್ಞಪ್ತೋ ಬಲಿನಾ ನಿರುತ್ತರತಯಾ ಹೀತೋ ಹರಿಃ ಪಾತು ವಃ .. 6..  
ಬ್ರಹ್ಮಾಂಡಚ್ಛತ್ರದಂಡಃ ಶತಧೃತಿಭವನಾಂಭೋರುಹೋ ನಾಲದಂಡಃ  
ಕ್ಷೋಣೇನೌಕೂಪದಂಡಃ ಕ್ಷರದಮರಸರಿತ್ವಟ್ಟಿಕಾಕೇತುದಂಡಃ .  
ಜ್ಯೋತಿಶ್ಚಕ್ರಾಕ್ಷದಂಡಸ್ತಿ ಭುವನವಿಜಯಸ್ತಂಭದಂಡೋಽಜ್ಞಿದಂಡಃ  
ಶ್ರೇಯಸ್ತ್ರೈವಿಕ್ರಮಸ್ತೇ ವಿತರತು ವಿಬುಧದ್ವೇಷಿಣಾಂ ಕಾಲದಂಡಃ .. 7..  
ಯಸ್ಮಾದಾಕ್ರಾಮತೋ ದ್ಯಾಂ ಗರುಡಮಣಿಶಿಲಾಕೇತುದಂಡಾಯಮಾನಾತ್  
ಆಶ್ಚಿಂಶ್ಯತಂತ್ಯಾಬಭಾಸೇ ಸುರಸರಿದಮಲಾ ವೈಜಯಂತೀವ ಕಾಂತಾ .

ಭೂಮಿಷ್ಠೋ ಯಸ್ತಥಾನೋ ಭುವನಗೃಹಮಹಾಸ್ತಂಭಶೋಭಾಂ ದಧಾನಃ  
ಪಾತಾಮೇತೌ ಪಯೋಜೋದರಲಲಿತಲೌ ಪಂಕಜಾಕ್ಷಸ್ಯ ಪಾದೌ .. 8..  
ಕಸ್ತ್ವಂ ಬ್ರಹ್ಮನ್ನಪೂರ್ವಃ ಕ್ವ ಚ ತವ ವಸತಿಯಾರ್ಖಿಲಾ ಬ್ರಹ್ಮಸೃಷ್ಟಿಃ  
ಕಸ್ತೇ ನಾಥೋ ಹ್ಯನಾಥಃ ಕ್ವ ಸ ತವ ಜನಕೋ ನೈವ ತಾತಂ ಸ್ಮರಾಮಿ .  
ಕಿಂ ತೇಽಭೀಷ್ಟಂ ದದಾಮಿ ತ್ರಿಪದಪರಿಮಿತಾ ಭೂಮಿರಲ್ಪಂ ಕಿಮೇತತ್  
ತ್ಸೈಲೋಕ್ಯಂ ಭಾವಗರ್ಭಂ ಬಲಿಮಿದಮವದದ್ವಾಮನೋ ವಃ ಸ ಪಾಯಾತ್ .. 9..  
ಇತಿ ವಾಮನಸ್ತುತಿಃ ಸಮಾಪ್ತಾ .

Proofread by PSA Easwaran

---

—  
Vamanastutih

pdf was typeset on March 11, 2023

—  
Please send corrections to [sanskrit@cheerful.com](mailto:sanskrit@cheerful.com)

